

Dan it-test hu maħsub purament bhala għodda ta' dokumentazzjoni u m'għandu l-ebda effett legali. L-istituzzjonijiet tal-Unjoni m'għandhom l-ebda responsabbiltà għall-kontenut tiegħu. Il-verżjonijiet awtentiċi tal-atti rilevanti, inklużi l-preamboli tagħhom, huma daww ippubblikati fil-Ġurnal Uffiċjali tal-Unjoni Ewropea u disponibbli f'EUR-Lex. Daww it-testi uffiċjali huma aċċessibbli direttament permezz tal-links inkorporati f'dan id-dokument

► **B** **REGOLAMENT TA' IMPLIMENTAZZJONI TAL-KUMMISSJONI (UE) 2021/2290**
tal-21 ta' Diċembru 2021

li jstabbilixxi regoli dwar il-metodi għall-kalkolu tal-indikaturi komuni tal-output u tar-riżultati stabbiliti fl-Anness I tar-Regolament (UE) 2021/2115 tal-Parlament Ewropew u tal-Kunsill li jstabbilixxi regoli dwar l-appoġġ għall-pjanijiet strateġiċi li għandhom jiffasslu mill-Istati Membri skont il-Politika Agrikola Komuni (Pjanijiet Strateġiċi tal-PAK) u ffinanzjati mill-Fond Agrikolu Ewropew ta' Garanzija (FAEG) u mill-Fond Agrikolu Ewropew għall-Iżvilupp Rurali (FAEŻR) u li jhassar ir-Regolamenti (UE) Nru 1305/2013 u (UE) Nru 1307/2013

(ĠU L 458, 22.12.2021, p. 486)

Emendat minn:

		Ġurnal Uffiċjali		
		Nru	Pagna	Data
► M1	Regolament ta' Implimentazzjoni tal-Kummissjoni (UE) 2023/2141 tat-13 ta' Ottubru 2023	L 2141	1	16.10.2023



**REGOLAMENT TA' IMPLIMENTAZZJONI TAL-KUMMISSJONI
(UE) 2021/2290**

tal-21 ta' Diċembru 2021

li jstabilixxi regoli dwar il-metodi għall-kalkolu tal-indikaturi komuni tal-output u tar-riżultati stabbiliti fl-Anness I tar-Regolament (UE) 2021/2115 tal-Parlament Ewropew u tal-Kunsill li jstabilixxi regoli dwar l-appoġġ għall-pjanijiet strateġiċi li għandhom jitfasslu mill-Istati Membri skont il-Politika Agrikola Komuni (Pjanijiet Strateġiċi tal-PAK) u ffinanzjati mill-Fond Agrikolu Ewropew ta' Garanzija (FAEG) u mill-Fond Agrikolu Ewropew għall-Iżvilupp Rurali (FAEŻR) u li jhassar ir-Regolamenti (UE) Nru 1305/2013 u (UE) Nru 1307/2013

Artikolu 1

Il-metodi għall-kalkolu tal-indikaturi komuni tal-output u tar-riżultati stabbiliti fl-Anness I tar-Regolament (UE) 2021/2115 huma stabbiliti fl-Anness ta' dan ir-Regolament.

Artikolu 2

Dan ir-Regolament għandu jidhol fis-seħh l-għada tal-jum tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

▼B

ANNEX

METODI GHALL-KALKOLU TAL-INDIKATURI KOMUNI TAL-OUTPUT U TAR-RIŻULTATI STABILITI FL-ANNEX I TAR-REGOLAMENT (UE) 2021/2115

INDIKATURI TAL-OUTPUT

Metodi ta' kalkolu għall-indikaturi tal-output li għandhom jintużaw għall-approvazzjoni tal-prestazzjoni

1. Meta jikkalkolaw l-indikaturi għall-fini tal-approvazzjoni tal-prestazzjoni, l-Istati Membri għandhom iqisu dan li ġej:
 - (a) l-ippjanar tal-outputs għandu jsir għal kull sena finanzjarja agrikola u għandu jsir kif ġej:
 - (i) għal kull intervent. Jekk jiġu stabbiliti diversi ammonti unitarji għal intervent, l-outputs jistgħu jiġu ppjanati jew għal kull ammont unitarju, għal gruppi ta' ammonti unitarji, jew għall-ammonti unitarji kollha. Jekk tiġi stabbilita aktar minn unità ta' kejl waħda għall-indikatur tal-output tal-intervent, għandu jsir ippjanar għal kull unità ta' kejl;
 - (ii) għal kull settur għall-interventi fis-settur tal-frott u l-hxejjex, fis-settur tal-hops, fis-settur taż-żejt taż-żebbuġa u taż-żebbuġ tal-ikel u fis-setturi l-oħra msemmija fil-punt (f) tal-Artikolu 42, tar-Regolament (UE) 2021/2115;
 - (b) ir-rapportar tal-outputs għandu jsir għal kull sena finanzjarja agrikola u għandu jsir għall-interventi kollha li għalihom ikunu saru l-pagamenti fis-sena finanzjarja agrikola kkonċernata kif ġej:
 - (i) għal kull unità ta' ammont;
 - (ii) għal kull programm operazzjonali fis-settur tal-frott u l-hxejjex, is-settur tal-hops, is-settur taż-żejt taż-żebbuġa u taż-żebbuġ tal-ikel u fis-setturi l-oħra msemmija fil-punt (f) tal-Artikolu 42, tar-Regolament (UE) 2021/2115;
 - (c) outputs iġġenerati minn intervent għandhom jiġu ppjanati u rrapportati darba biss skont l-indikatur tal-output assoċjat ma' dak l-intervent fil-Pjan Strateġiku tal-PAK;
 - (d) fil-każ li intervent ikun jinkludi appoġġ fil-forma ta' ghotjiet u strument finanzjarju, l-indikatur tal-output għandu jiġi kkalkolat għal kull forma ta' appoġġ;
 - (e) il-valur tal-output irrapportat għandu jikkorrispondi għall-proporzjon tan-nefqa effettivament imħallsa għal dak il-prodott fis-sena finanzjarja agrikola kkonċernata. Għandhom jiġu rrapportati outputs parzjali għal interventi parzjalment ikkompletati fis-sena finanzjarja agrikola partikolari.

Rapportar ta' pagamenti bil-quddiem fl-indikaturi tal-output li għandhom jintużaw għall-approvazzjoni tal-prestazzjoni**▼M1**

2. L-interventi li għalihom ikunu saru pagamenti fil-forma ta' pagamenti bil-quddiem kif imsemmi fl-Artikolu 32(4), il-punt (a) u fl-Artikolu 32(5) u fl-Artikolu 44(3) u (3a) tar-Regolament (UE) 2021/2116 tal-Parlament Ewropew u tal-Kunsill⁽¹⁾ qabel ma jinghata l-output korrispondenti ma għandhomx jiġu inkluzi fir-rapport annwali dwar il-prestazzjoni f'konformità mal-Artikolu 128 tar-Regolament (UE) 2021/2115 għas-sena finanzjarja agrikola li fiha jkun thallas il-pagament bil-quddiem. Dawk il-pagamenti bil-quddiem għandhom jiġu rrapportati għas-sena finanzjarja agrikola li fiha l-output jithallas kollu.

⁽¹⁾ Ir-Regolament (UE) 2021/2116 tal-Parlament Ewropew u tal-Kunsill tat-2 ta' Diċembru 2021 dwar il-finanzjament, il-ġestjoni u l-monitoraġġ tal-politika agrikola komuni u li jhassar ir-Regolament (UE) Nru 1306/2013 (GU L 435, 6.12.2021, p. 187).

▼B**Rapportar tal-valuri aggregati tal-indikaturi tal-output u tal-valuri tal-indikaturi tal-output O.3 u O.34 li għandhom jintużaw għall-finijiet ta' monitoraġġ, ta' komunikazzjoni u ta' evalwazzjoni**

3. Dan li ġej għandu japplika meta jiġu rrapportati l-valuri aggregati tal-indikaturi tal-output u valuri oħra tal-output:

▼M1

- (a) meta jirrapportaw l-indikaturi tal-output użati għall-approvazzjoni tal-prestazzjoni, l-Istati Membri għandhom jinkludu wkoll il-valuri aggregati li ġejjin:
- (i) l-output totali għal kull intervent;
 - (ii) l-output totali għal kull unità ta' kejl fil-każ li jiġu stabbiliti diversi unitajiet ta' kejl għal intervent;
 - (iii) meta jkun hemm diversi ammonti unitarji fi hdan intervent, l-output totali għandu jiġi stabbilit għal kull kategorija stabbilita hawn taht:
 - kull zona msemmija fl-Artikolu 71(2) u fl-Artikolu 72(3) tar-Regolament (UE) 2021/2115;
 - kull tip ta' għodda għall-ġestjoni tar-riskju msemmija fl-Artikolu 76(3) tar-Regolament (UE) 2021/2115;
 - l-azzjonijiet preparatorji fil-qafas tal-istrategġiji LEADER imsemmija fl-Artikolu 77(1), il-punt (b), tar-Regolament (UE) 2021/2115 u l-azzjonijiet ta' implimentazzjoni fil-qafas tal-istrategġiji LEADER imsemmija f'dak l-Artikolu tar-Regolament (UE) 2021/2115;
 - kull strument finanzjarju msemmi fl-Artikolu 80 tar-Regolament (UE) 2021/2115;
 - (iv) l-output totali għal kull indikatur tal-output;
 - (v) l-output totali għal kull kategorija msemmija fil-punt 3(a)(iii), jekk rilevanti għall-indikatur tal-output;
 - (vi) l-output totali għal kull tip ta' intervent, skont kif ikun xieraq;
 - (vii) l-output totali għal kull unità ta' kejl u, skont kif ikun xieraq, l-output totali bl-użu ta' unità komuni ta' kejl fil-każ li l-indikatur tal-output jew it-tip ta' intervent jinkludi diversi interventi li l-output tagħhom jitkejjel b'unitajiet differenti ta' kejl;
 - (viii) l-għadd ta' riċevituri finali tal-appoġġ fil-forma ta' strumenti finanzjarji, għal kull intervent u indikaturi tal-output ikkonċernati;

▼B

- (b) kull sena, l-Istati Membri għandhom jipprovdu valuri għall-indikaturi tal-output li ġejjin li ma ntużawx għall-approvazzjoni tal-prestazzjoni:
- (i) indikatur tal-output O.3:

▼M1

- il-valur ta' dan l-indikatur għandu jiġi pprovdut għal kull intervent, għal kull indikatur tal-output użat għall-approvazzjoni tal-prestazzjoni, u għal kull tip ta' intervent;
- il-valur ta' dan l-indikatur għandu jiġi pprovdut għal kull kategorija msemmija fil-punt 3(a)(iii), għal kull intervent u għal kull indikatur tal-output użat għall-approvazzjoni tal-prestazzjoni, meta l-interventi jew l-indikaturi tal-output jinkludu l-kategoriji msemmija fil-punt 3(a)(iii);

▼B

- għandhom jiġu pprovduti l-għadd totali ta' benefiċjarji tal-appoġġ tal-PAK li huma bdiewa u l-għadd totali ta' bdiewa li jirċievu pagamenti diretti;

▼ B

- għandu jiġi pprovdut l-għadd totali ta' benefiċjarji tal-appoġġ tal-PAK li huma bdiewa maqsum skont il-generu;
- il-benefiċjarji għandhom jingħaddu b'mod shih;

(ii) indikatur tal-output O.34:

- għandu jiġi pprovdut l-għadd totali ta' ettari li jirċievu l-appoġġ tal-PAK koperti mir-reqwiziti statutorji rilevanti ta' ġestjoni (SMR), mill-kondizzjonijiet agrikoli u ambjentali tajba (KAAT) stabbiliti skont it-Taqsima 2 tal-Kapitolu I tat-Titolu III, tar-Regolament (UE) 2021/2115 u skont il-prattiki ambjentali stabbiliti skont l-Artikoli 31 u 70 u l-Kapitolu III tat-Titolu III ta' dak ir-Regolament, hliet għall-interventi ppjanati f'unitajiet oħra;
- għandu jiġi pprovdut l-għadd totali ta' ettari skont il-prattiki ambjentali stabbiliti skont l-Artikoli 31 u 70 u l-Kapitolu III tat-Titolu III, tar-Regolament (UE) 2021/2115, hliet għall-interventi ppjanati f'unitajiet oħra;
- l-ettari għandhom jingħaddu b'mod shih.

Metodi ta' kalkolu għall-valuri aggregati tal-indikaturi tal-output li għandhom jintużaw għall-finijiet ta' monitoraġġ, ta' komunikazzjoni u ta' evalwazzjoni

4. Meta jiġu kkalkolati l-valuri aggregati tal-indikaturi tal-output, l-outputs għandhom jingħaddu kif ġej:
 - (a) għall-valuri aggregati tal-indikaturi tal-output relatati mal-interventi koperti mis-sistema integrata ta' amministrazzjoni u ta' kontroll imsem-mija fl-Artikolu 65(1) tar-Regolament (UE) 2021/2116 (is-"sistema integrata") u mal-interventi mhallsa bis-shih fis-sena finanzjarja u mhux koperti mis-sistema integrata, l-outputs għandhom dejjem jingħaddu bis-shih;
 - (b) għall-valuri aggregati tal-indikaturi tal-output relatati ma' interventi mhux koperti mis-sistema integrata li jithallsu f'pagamenti parzjali differenti fuq diversi snin, għandhom jingħaddu l-outputs parzjali.

Finanzjament nazzjonali addizzjonali għall-indikaturi tal-output

5. Meta l-appoġġ jingħata bhala finanzjament nazzjonali addizzjonali kif imsemmi fl-Artikolu 115(5) tar-Regolament (UE) 2021/2115 ("il-finanzjament nazzjonali addizzjonali") għandu japplika dan li ġej:
 - (a) l-outputs ipplanati għandhom jinkludu l-outputs iġġenerati minn finanzjament nazzjonali addizzjonali;
 - (b) l-outputs iġġenerati minn finanzjament nazzjonali addizzjonali għandhom jiġu rrapportati b'mod separat mill-outputs iġġenerati min-nefqa pubblika għajr il-finanzjament nazzjonali addizzjonali;
 - (c) l-outputs iġġenerati minn finanzjament nazzjonali addizzjonali ma għandhomx jitqiesu għall-fini tal-approvazzjoni tal-prestazzjoni;
 - (d) l-outputs iġġenerati minn finanzjament nazzjonali addizzjonali għandhom jitqiesu fil-kalkolu tal-valuri aggregati tal-indikaturi tal-output għall-fini ta' monitoraġġ, ta' komunikazzjoni u ta' evalwazzjoni.

Regoli għall-evitar tal-għadd doppju tal-indikaturi tal-output li għandhom jintużaw għall-finijiet ta' monitoraġġ, ta' komunikazzjoni u ta' evalwazzjoni

6. Biex jiġu kkalkolati l-valuri aggregati tal-indikaturi tal-output mingħajr għadd doppju, għandu japplika dan li ġej:

▼B

- (a) fil-każ li unità ta' output tkun koperta minn interventi rilevanti, jew minn operazzjonijiet multipli fl-istess intervent, dik l-unità tal-output għandha tingħadd darba biss meta jiġi kkalkolat il-valur aggregat;
- (b) il-valuri aggregati għall-indikaturi tal-output relatati mal-intervent kopert mis-sistema integrata u rrapportati fir-rapport annwali dwar il-prestazzjoni għas-sena finanzjarja agrikola N-1 għandhom jinkludu l-għadd ta' unitajiet li jkunu rċevew pagament parzjali jew shiħ fis-sena finanzjarja agrikola N-1 b'rabta mal-interventi mitluba fis-sena N-2;
- (c) fil-każ li jiġu applikati drittijiet għal pagament jew limiti massimi, l-Istati Membri għandhom jirrapportaw iż-zona rilevanti ddeterminata bhala eliġibbli għall-pagament wara l-kontrolli amministrattivi u qabel ma japplikaw dawk il-limiti skont l-indikaturi tal-output rilevanti.

INDIKATURI TAR-RIŻULTATI**Rabta bejn l-oġġettivi speċifiċi, l-indikaturi tar-riżultati u l-interventi**

7. Fil-pjan Strateġiku tal-PAK tagħhom, l-Istati Membri għandhom jidentifikaw ir-rabtiet bejn l-oġġettivi speċifiċi, l-indikaturi tar-riżultati u l-interventi kif ġej;
 - (a) L-Istati Membri għandhom jidentifikaw rabta bejn l-indikaturi tar-riżultati u l-oġġettivi speċifiċi. Indikatur tar-riżultati jista' jkun marbut ma' aktar minn oġġettiv speċifiku wiehed;
 - (b) l-interventi għandhom ikunu marbuta mal-indikatur(i) tar-riżultati kollha li jikkontribwixxu għalihom direttament u b'mod sinifikanti;
 - (c) l-operazzjonijiet fi hdan intervent li jikkontribwixxu direttament u b'mod sinifikanti għal indikatur tar-riżultati biss għandhom jiġu attribwiti għal dan l-indikatur tar-riżultat;
 - (d) intervent wiehed, jew operazzjoni wahda fi hdan intervent wiehed, tista' tikkontribwixxi għal aktar minn indikatur tar-riżultati wiehed;
 - (e) il-valur tal-output iġġenerat minn operazzjoni għandu dejjem jiġi attribwit b'mod shiħ lill-indikatur(i) tar-riżultati rilevanti, inkluż meta jkun marbut ma' aktar indikaturi tar-riżultati;
 - (f) l-impenji ta' ġestjoni u l-investimenti li jikkontribwixxu għall-istess skop għandhom ikunu marbuta ma' indikaturi separati tar-riżultati, hlief għall-indikaturi tar-riżultati R.43 u R.44;
 - (g) l-indikatur tar-riżultati R.35 għandu jkun marbut mal-interventi fis-settur tal-apikultura inklużi fit-tip ta' intervent imsemmi fil-punt (b) tal-Artikolu 55(1), tar-Regolament (UE) 2021/2115. Dawn l-interventi għandhom jiġu rrapportati biss skont l-indikatur tar-riżultati R.35;
 - (h) iż-zoni li huma soġġetti biss għal SMR u KAAT ma għandhomx jiġu inklużi fil-kalkolu tal-indikaturi tar-riżultati, hlief għall-indikatur tar-riżultati R.4, li huwa mfassal speċifikament biex ikopri s-sehem taż-zona agrikola li tirċievi appoġġ għall-introjt tal-PAK u soġġett għall-kondizzjonalità.

Metodi ta' kalkolu dettaljati għall-indikaturi tar-riżultati

8. Meta jiġu ppjanati u rrapportati l-indikaturi tar-riżultati fir-rapport annwali dwar il-prestazzjoni, għandhom jitqiesu l-punti li ġejjin:
 - (a) il-valuri għall-indikaturi tar-riżultati għandhom jiġu rrapportati bis-shiħ għas-sena finanzjarja agrikola tal-ewwel pagament, anki jekk ikun sar pagament parzjali biss fis-sena finanzjarja agrikola kkonċernata;

▼B

- (b) permezz ta' deroga mill-punt (a), għall-indikatur tar-riżultat R.37, il-valuri għandhom jingħaddu bis-shiħ fil-hin tat-tlestija tal-operazzjoni;
- (c) il-valuri relatati mal-pagamenti fil-forma ta' pagamenti bil-quddiem imsemmija fil-punt (a) tal-Artikolu 32(4) u fl-Artikolu 32(5), u fit-tieni subparagrafu tal-Artikolu 44(2), u fl-Artikolu 44(3) tar-Regolament (UE) 2021/2116 ma għandhomx jingħaddu fil-kwantifikazzjoni tal-indikaturi tar-riżultati relatati qabel ma jingħata l-output korrispondenti;
- (d) il-valuri annwali għandhom jiġu rrapportati għall-indikaturi tar-riżultati R.4, R.5, R.6, R.7, R.8, R.11, R.12, R.13, R.14, R.19, R.20, R.21, R.22, R.23, R.24, R.25, R.29, R.30, R.31, R.33, R.34, R.43 u R.44;
- (e) il-valuri kumulattivi għandhom jiġu rrapportati għall-indikaturi tar-riżultati R.1, R.2, R.3, R.9, R.10, R.15, R.16, R.17, R.18, R.26, R.27, R.28, R.32, R.35, R.36, R.37, R.38, R.39, R.40, R.41 u R.42;
- (f) l-indikatur tar-riżultati R.4 jirrigwarda ż-zona koperta mit-tipi kollha ta' intervent fil-forma ta' pagamenti diretti msemmija fil-Kapitolu II tat-Titolu III tar-Regolament (UE) 2021/2115 kif ukoll l-appoġġ għal żona b'restrizzjonijiet naturali jew restrizzjonijiet oħra speċifiċi għaż-żona msemmija fl-Artikolu 71 ta' dak ir-Regolament u għall-izvantaġġi speċifiċi għaż-żona li jirriżultaw minn ċerti rekwiżiti obbligatorji msemmija fl-Artikolu 72 ta' dak ir-Regolament;
- (g) l-indikatur tar-riżultati R.6 jirrigwarda t-tipi kollha ta' intervent fil-forma ta' pagamenti diretti msemmija fit-Titolu III, il-Kapitolu II tar-Regolament (UE) 2021/2115, h'lef il-pagament speċifiku għall-għelejjel għall-qoton imsemmi fl-Artikolu 36 ta' dak ir-Regolament;
- (h) l-indikatur tar-riżultati R.7 jirrigwarda t-tipi kollha ta' intervent fil-forma ta' pagamenti diretti msemmija fil-Kapitolu II tat-Titolu III tar-Regolament (UE) 2021/2115 h'lef il-pagament speċifiku għall-għelejjel għall-qoton imsemmi fl-Artikolu 36 ta' dak ir-Regolament, kif ukoll l-appoġġ għal żoni b'restrizzjonijiet naturali jew restrizzjonijiet oħra speċifiċi għaż-żona msemmija fl-Artikolu 71 ta' dak ir-Regolament u għall-izvantaġġi speċifiċi għaż-żona li jirriżultaw minn ċerti rekwiżiti obbligatorji msemmija fl-Artikolu 72 ta' dak ir-Regolament;
- (i) b'deroga mill-punt (h), meta l-Istati Membri jfasslu interventi f'konformità mal-Artikolu 72 tar-Regolament (UE) 2021/2115 li jappoġġaw żoni forestali biss, tali interventi jistgħu jkunu marbuta mal-indikatur tar-riżultati R.30, soġġett għal dan li ġej:

— ma jifassal l-ebda intervent għal żoni agricoli b'restrizzjonijiet naturali jew restrizzjonijiet oħra speċifiċi għaż-żona msemmija fl-Artikolu 71 tar-Regolament (UE) 2021/2115; u

— L-Artikolu 22(2) tar-Regolament (UE) 2021/2115 ma jiġix applikat fir-rigward taż-żoni identifikati skont l-Artikolu 32 tar-Regolament (UE) Nru 1305/2013 tal-Parlament Ewropew u tal-Kunsill ⁽¹⁾;

⁽¹⁾ Ir-Regolament (UE) Nru 1305/2013 tal-Parlament Ewropew u tal-Kunsill tas-17 ta' Diċembru 2013 dwar appoġġ għall-izvilupp rurali mill-Fond Agrikolu Ewropew għall-Izvilupp Rurali (FAEŻR) u li jhassar ir-Regolament tal-Kunsill (KE) Nru 1698/2005 (GU L 347, 20.12.2013, p. 487).

▼B

- (j) l-indikatur tar-riżultati R.38 jirrigwarda l-interventi għal LEADER imsemmija fil-punt (b) tal-Artikolu 77(1), tar-Regolament (UE) 2021/2115. Fil-pjan Strateġiku tal-PAK tagħhom, meta jipprezentawh għall-approvazzjoni f'konformità mal-Artikolu 118 tar-Regolament (UE) 2021/2115, l-Istati Membri għandhom jistabbilixxu mira għall-indikatur tar-riżultati R.38 li tindika l-popolazzjoni rurali mistennija koperta minn strateġiji ta' żvilupp lokali mmexxija mill-komunità kif imsemmi fl-Artikolu 32 tar-Regolament (UE) 2021/1060 tal-Parlament Ewropew u tal-Kunsill⁽¹⁾. Ladarba jkunu ntgħażlu l-istrateġiji ta' żvilupp lokali kollha skont Pjan Strateġiku tal-PAK, l-Istat Membru kkonċernat għandu jimmodifika l-Pjan Strateġiku tal-PAK kif ikun rilevanti biex iżid mal-valuri fil-mira eżistenti l-kontribuzzjoni addizzjonali mistennija mill-implimentazzjoni tal-istrateġiji ta' żvilupp lokali magħżula. Dan jista' jinkludi rabtiet addizzjonali bejn l-interventi għal LEADER u l-indikaturi tar-riżultati komuni stabbiliti fl-Anness I tar-Regolament (UE) 2021/2115;
- (k) l-indikaturi tar-riżultati relatati maż-żona R.12, R.14, R.19, R.20, R.21, R.22, R.23, R.24, R.29, R.31, R.33 u R.34 huma relatati biss ma' prattiki ambjentali volontarji li jmorru lil hinn mir-rekwiżiti obbligatorji mhallsa f'ettari skont l-ekoskemi msemija fl-Artikolu 31 tar-Regolament (UE) 2021/2115, skont l-impjenji agroambjentali klimatiki msemija fl-Artikolu 70 tar-Regolament (UE) 2021/2115, kif ukoll skont l-interventi rilevanti f'ċerti setturi msemija fit-Titolu III, il-Kapitolu III tar-Regolament (UE) 2021/2115;
- (l) b'deroga mill-punt (k), l-Istati Membri jistgħu jorbtu wkoll l-indikaturi tar-riżultati R.12, R.14, R.19, R.20, R.21, R.22, R.23, R.24, R.29, R.31, R.33 u R.34 ma' interventi għajr dawk imsemmija fil-punt (k), dment li l-prattiki appoġġati jmorru lil hinn mir-rekwiżiti obbligatorji rilevanti u jikkontribwixxu b'mod sinifikanti u dirett għall-indikaturi tar-riżultati rilevanti;
- (m) Il-finanzjament nazzjonali addizzjonali għandu jitqies għall-kalkolu tal-indikaturi tar-riżultati.

Regoli biex jiġi evitat l-għadd doppju fl-indikaturi tar-riżultati

9. Biex jiġu kkalkolati l-indikaturi tar-riżultati mingħajr għadd doppju, għandu japplika dan li ġej:
- (a) jekk unità li tikkontribwixxi għall-kwantifikazzjoni ta' indikatur tar-riżultati tkun koperta minn diversi interventi, jew minn diversi operazzjonijiet fl-istess intervent, li jkunu marbuta mal-istess indikatur tar-riżultati, din l-unità għandha tingħadd darba biss fil-kwantifikazzjoni ta' dak l-indikatur tar-riżultati;
- (b) l-indikaturi tar-riżultati li jirrigwardaw l-intervent kopert mis-sistema integrata u rrapportati fir-rapport annwali dwar il-prestazzjoni għas-sena finanzjarja agrikola N-1 għandhom jinkludu l-għadd ta' unitajiet li jkunu rċevew pagament parzjali jew shih fis-sena finanzjarja agrikola N-1 b'rabta mal-interventi mitluba fis-sena N-2;
- (c) fil-każ li jiġu applikati drittijiet għal pagament jew limiti massimi, l-Istati Membri għandhom jirrapportaw iż-żona rilevanti ddeterminata bhala eliġibbli għall-pagament wara l-kontrolli amministrattivi u qabel ma japplikaw dawk il-limiti skont l-indikaturi tar-riżultati rilevanti;

⁽¹⁾ Ir-Regolament (UE) 2021/1060 tal-Parlament Ewropew u tal-Kunsill tal-24 ta' Ġunju 2021 li jstipula dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew Plus, il-Fond ta' Koeżjoni, il-Fond għal Tranzizzjoni Gusta u l-Fond Ewropew għall-Affarijiet Marittimi, is-Sajd u l-Akkwakultura u r-regoli finanzjarji għalihom u għall-Fond għall-Azil, il-Migrazzjoni u l-Integrazzjoni, il-Fond għas-Sigurtà Interna u l-Istrument għall-Appoġġ Finanzjarju għall-Gestjoni tal-Fruntieri u l-Politika dwar il-Viżi (ĠU L 231, 30.6.2021, p. 159).

▼B

- (d) B'deroga mill-punt (a), jista' jiġi aċċettat għadd doppju għall-indikaturi tar-riżultati R.1, R.2, R.3, R.10 u R.28.

Denominaturi tal-indikaturi tar-riżultati

10. Dan li ġej għandu japplika għad-denominaturi:

- (a) il-valuri tal-indikaturi tal-kuntest li jintużaw bhala denominaturi tal-indikaturi tar-riżultati għandhom jiġu ffissati għall-perjodu kollu tal-Pjan Strateġiku tal-PAK. Jekk ikun debitament ġustifikat, l-Istati Membri jistgħu jaġġornaw dawn il-valuri bhala parti minn emenda tal-Pjan Strateġiku tal-PAK f'konformità mal-Artikolu 119 tar-Regolament (UE) 2021/2115;
- (b) b'deroga mill-punt (a), għar-rapportar, id-denominaturi għall-indikaturi tar-riżultati R.6, R.7, u R.11 għandhom jiġu aġġornati kull sena.

Diżaggregazzjoni tal-indikaturi tar-riżultati għar-rapportar

11. L-Istati Membri għandhom jirrapportaw valur wiehed biss għal kull indikatur tar-riżultati rilevanti. B'deroga mill-ewwel sentenza, jehtieg li jsiru d-diżaggregazzjonijiet li ġejjin:

- (a) skont is-settur għall-indikatur tar-riżultati R.11;
- (b) skont is-subkategoriji għall-indikatur tar-riżultati R.17;
- (c) skont il-konverżjoni u l-manutenzjoni tal-biedja organika għall-indikatur tar-riżultati R.29;
- (d) skont it-tip ta' art għall-indikatur tar-riżultati R.33;
- (e) skont il-ġeneru għall-indikatur tar-riżultati R.36;
- (f) skont l-ispeċi tal-bhejjem għall-indikaturi tar-riżultati R.43 u R.44.

Koeffiċjenti għall-konverżjoni tal-annimali f'unitajiet ta' bhejjem

12. Il-punti li ġejjin għandhom japplikaw għall-użu tal-koeffiċjenti ta' konverżjoni:

- (a) Għall-indikaturi tal-output u għall-indikaturi tar-riżultati, għandhom jintużaw il-koeffiċjenti tal-Eurostat għall-konverżjoni tal-annimali f'unitajiet ta' bhejjem, kif ikun rilevanti;
- (b) B'deroga mill-punt (a), jistgħu jintużaw il-koeffiċjenti ta' konverżjoni simplifikati pprovduti fit-tabella li ġejja:

Speċijiet	Età/kategorija	Koeffiċjent
Animali bovini	taħt is-sitt xhur	0,4
	minn sitt xhur sa sentejn	0,6
	aktar minn sentejn	1,0
Animali ekwini	iktar minn sitt xhur	1,0
Nagħaġ u mogħoż		0,15
Hnieżer	hnieżer tal-ġhalla > 50 kg	0,5
	hnieżer oħra	0,3
Pollam	tiġieġ tal-bajd	0,014
	pollam ieħor	0,03

▼B

- (c) il-koeffiċjenti ta' konverżjoni pprovduti fit-tabella stabbilita fil-punt (b) jistgħu jiżdiedu jew jitnaqqsu f'kazijiet debitament ġustifikati u spjegati fil-Pjan Strateġiku tal-PAK filwaqt li titqies l-evidenza xjentifika;
- (d) kategoriji ohra ta' annimali jistgħu eċċezzjonalment jiżdiedu fit-tabella stabbilita fil-punt (b) f'kazijiet debitament ġustifikati, u l-koeffiċjent ta' konverżjoni għal kwalunkwe kategorija bħal din għandu jiġi stabbilit u spjegat fil-Pjan Strateġiku tal-PAK filwaqt li titqies l-evidenza xjentifika.